



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

រាជធានីភ្នំពេញ ថ្ងៃទី ០៩ ខែ តុលា ឆ្នាំ ២០០៩

លេខ: ៩០.៧៧ សហវ. ១២៣

ប្រកាស
ស្តីពី

ការកំណត់កម្រៃឆ្នួលកាត់ លើមុខទំនិញមួយចំនួនដែលស្ថិតក្រោមនីតិវិធីឆ្នួលកាត់អយ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៧/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៤ អនក្រ.បក ចុះថ្ងៃទី ១៥ ខែ កញ្ញា ឆ្នាំ ២០០៨ ស្តីពីការតម្លើងទីតាត់ការគយនិងរដ្ឋាករ នាយកដ្ឋានពន្ធដារ និងរតនាគារជាតិ នៃក្រសួងសេដ្ឋកិច្ច និងហិរញ្ញវត្ថុ ឱ្យទៅជាអគ្គនាយកដ្ឋានគយនិងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៥២ អនក្រ.បក ចុះថ្ងៃទី ០៦ ខែ តុលា ឆ្នាំ ២០០៨ ស្តីពីការបង្កើតនាយកដ្ឋានរដ្ឋាករ នាយកដ្ឋានរបបគយ និងនាយកដ្ឋានតំបន់រួចពន្ធ ស្ថិតក្រោមការគ្រប់គ្រងរបស់អគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៥០៨ សហវ.ប្រក ចុះថ្ងៃទី ០១ ខែ កក្កដា ឆ្នាំ ២០០៨ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការឆ្លងកាត់គយ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ



សម្រេច

ប្រការ ១.-

ត្រូវបានកំណត់កម្រៃឆ្លងកាត់គយ (Customs Transit Fee) លើមុខទំនិញមួយចំនួន ដែលត្រូវបានដឹកជញ្ជូននាំចូលក្រោមនីតិវិធីឆ្លងកាត់គយ តាមបញ្ញត្តិប្រកាសស្តីពីការឆ្លងកាត់គយដូចយោងខាងលើ តាមរូបភាពដូចខាងក្រោម ៖

- គោ ក្របី និងសេះរស់ ២០.០០០ (ម្ភៃពាន់) រៀល ក្នុងមួយក្បាល
- ជ្រូក ចៀម និងពពែរស ៥.០០០ (ប្រាំពាន់) រៀល ក្នុងមួយក្បាល
- សត្វស្លាប (មាន់ ទា ...) ៥០០ (ប្រាំរយ) រៀល ក្នុងមួយគីឡូក្រាម
- ផលិតផលជលផល ៥០០ (ប្រាំរយ) រៀល ក្នុងមួយគីឡូក្រាម

ប្រការ ២.-

កម្រៃឆ្លងកាត់គយត្រូវប្រមូលនៅសាខា ឬទីស្នាក់ការគយនិងរដ្ឋាករនាំចូលពាក់ព័ន្ធ ដោយត្រូវចេញបង្កាន់ដៃទទួលប្រាក់ប្រភេទ គ.រ.៤ និងបង់ចូលថវិការដ្ឋត្រង់ខ្នងអនុគណនីលេខ 7102 ។

ប្រការ ៣.-

សាខាគយនិងរដ្ឋាករ ដែលគ្រប់គ្រងភូមិសាស្ត្រមាត់ច្រកនាំចេញទៅវិញត្រូវផ្ទៀងផ្ទាត់អនុលោមភាពនៃការបំពេញបែបបទគយ រួមទាំងការបំពេញកាតព្វកិច្ចបង់កម្រៃខាងលើនេះផងដែរ ។ ក្នុងករណីមានការខកខានបំពេញកាតព្វកិច្ចដូចរៀបរាប់ខាងលើនេះ ប្រធានសាខាគយនិងរដ្ឋាករពាក់ព័ន្ធមានសិទ្ធិកំណត់កម្រិតពិន័យនៅនឹងកន្លែងទាបបំផុតស្មើមួយដងនៃប្រាក់កម្រៃដែលត្រូវជាប់ ។

ប្រការ ៤.-

បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ទុកជានិរាករណ៍ ។

ប្រការ ៥.-

ប្រតិភូរាជរដ្ឋាភិបាលទទួលបន្ទុកអគ្គនាយកគយនិងរដ្ឋាករកម្ពុជា អគ្គលេខាធិការ អគ្គនាយកនាយកខុទ្ទកាល័យ ប្រធាននាយកដ្ឋាន និងអង្គភាពនានាក្រោមឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធផ្សេងទៀត ត្រូវអនុវត្តតាមខ្លឹមសារប្រកាសនេះឲ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

ចម្លងជូន ៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- ដើម្បីជូនជ្រាប
- អគ្គនាយកដ្ឋានគយនិងរដ្ឋាករកម្ពុជា
- ដូចប្រការ ៥
- ដើម្បីអនុវត្ត
- សភាពាណិជ្ជកម្មកម្ពុជា ដើម្បីជ្រាប និងសុំកិច្ចសហការផ្សព្វផ្សាយ
- រាជកិច្ច
- ឯកសារ - កាលប្បវត្តិ



គាត ឈន់